



Klaksvíkar Býráð

Dagfesting: 28.04.2025 kl. 17:30
Málnr.: 24/01278 Gerðabók
Nevndarlimir: Karl Johansen, Annika S. Biskopstø, Signhild V. Johannesen, Hermann R. Samuelsen, Anfinn í Toft, Sylvia Thomsen, Jógvan Skorheim, Oddmar á Lakjuni, Eyðstein Ó. Poulsen, Fríðin Ziskason og Atli S. Justinussen
Varalimir: Símun á Høvdanum møtti fyri Atla S. Justinussen
Ikki møtt:
Onnur: John Færø, virkandi kommunustjóri
Protokollførari: Jensa Anthoniussen, fulltrúi

Málsyvirlit		
Til viðgerðar		
22/25	25/00008-11	Býráðslimi berst frá at møta á býráðsfundi, Atli S. Justinussen
23/25	21/01696-8	Mentanarhúsið í Klaksvík - møgulig viðtøkubroyting
24/25	24/01314-25	Írestandi val av limum í nevndina fyri Visit North
25/25	23/00493-5	Endurskoðan av almennu byggisamtyktini fyri Klaksvíkar kommunu
26/25	25/00467-2	Møgulig íbúðaverkætlan niðan Horn
27/25	24/00930-18	Byggisamtyktarbroyting á Trøllanesi
28/25	24/01380-1	Uppskot til navn til síðuveg frá Stangavegi
29/25	24/01381-1	Vegur niðan úr suðurendanum av Fossagøtu - uppskot til navn
30/25	25/00399-4	Klaksvíkar Havn - dagførd gjaldsskrá
31/25	24/00926-35	Endurskoðan av fíggjarætlanini 2025
32/25	21/01342-7	Uttanumøki við Ósánna og HSF - mgl. eykajáttan
33/25	22/00548-23	Vesi/bíðirúm á Eiðinum í Svínøi - steðgað upp
34/25	25/00476-7	Nýggj kvørn til Endurnýtsluna
Til viðgerðar fyri afturlatnum hurðum		
35/25	25/00566-14	Lántøka, 2025 – støðutakan til tilboð



Til viðgerðar

22/25

25/00008-11 Býráðslimi berst frá at møta á býráðsfundi, Atli S. Justinussen

Viðgjørt av	Fundardagur	Málnr.
1 Klaksvíkar Býráð	28.04.2025	22/25

25/00008-11 Býráðslimi berst frá at møta á býráðsfundi, Atli S. Justinussen

Frágreiðing um málið:

Atli S. Justinussen býráðslimur, hevur boðað frá, at hann hevur forfall til býráðsfundin 28. apríl 2025. Næstvaldur er Símun á Høvdanum.

Lógargrundarlag:

Kommunustýrisslógin, §18, stk. 1

Fíggarligar avleiðingar:

Fundarsamsýning til tiltakslimin, um býráðið avger at lata hann taka sæti í býráðnum til fundin.

Tilmæli:

Mælt verður býráðnum til at taka støðu til innkalling av tiltakslimi fyri Atla S. Justinussen.

Klaksvíkar Býráð 28. apríl 2025:

Einmælt samtykt at lata Símun á Høvdanum taka sæti til fundin.

23/25

21/01696-8 Mentanarhúsið í Klaksvík - møgulig viðtøkubroyting

Viðgjørt av	Fundardagur	Málnr.
1 Fíggjarnevndin	22.04.2025	32/25
2 Klaksvíkar Býráð	28.04.2025	23/25

Frágreiðing um málið:

Hetta mál verður lagt fyri fíggjarnevndina til tess at finna greiðu á teimum møguligu broytingum av nevndarsamansetingini, sum bornar vórðu fram á seinasta býráðsfundi.

Tilmæli:

Eitt notat við tilmæli um loysn verður viðfest hesum tilmæli áðrenn fíggjarnevndarfundin.

Fíggjarnevndin 22. apríl 2025:

Nevndin mælir til, at borgarstjórin ikki longur verður partur av stýrinum fyri Mentanarhúsið í Klaksvík, og at viðtøkurnar verða broyttar samsvarandi hesum, sum tryggjar, at Klaksvíkar kommuna ikki hevur meirilutan í stýrinum.

Klaksvíkar Býráð 28. apríl 2025:

Einmælt samtykt at góðkenna broyttu viðtøkurnar fyri grunnin Mentanarhúsið í Klaksvík, sum samtyktar av stýrinum 28. apríl 2025, og sum m.a. staðfesta, at stýrið telur 5 limir (Klaksvíkar Sjónleikarafelag 1,



Norðoya Listafelag 1, Vinnulívsráðið í Klaksvík 1 og Klaksvíkar Býráð 2), at stýrið skipar seg sjálvt við formanni og varaformanni, at borgarstjórin ikki frameftir er partur av stýrinum fyri grunnin, og at stýrið er viðtøkuført, tá minst tríggir limir, harímillum formaðurin ella varaformaðurin, eru møttir.

24/25**24/01314-25 Írestandi val av limum í nevndina fyri Visit North**

Viðgjørt av	Fundardagur	Málnr.
1 Fíggjarnevndin	22.04.2025	33/25
2 Klaksvíkar Býráð	28.04.2025	24/25

Frágreiðing um málið:

Hetta mál verður lagt fyri fíggjarnevndina til tess at fáa greiðu á hesum írestandi valinum av umboðum í nevndir og ráð.

Tilmæli:

Eitt notat við tilmæli verður viðfest hesum tilmæli áðrenn fundin.

Fíggjarnevndin 22. apríl 2025:

Nevndin mælir kommunustjóranum til at fáa til vega eitt útgreinandi notat frá Bárði Larsen, lögfr., til býráðsfundin.

Klaksvíkar Býráð 28. apríl 2025:

Einnmælt samtykt at velja Hjalmar Zachariasen í nevndina fyri Visit North umboðandi mentanarøkið í kommununi. Sum tiltakslimur varð Jóhannus Kallsgarð einmælt valdur.

Annars staðfest, at vinnu- og mentanarstjórin umboðar umsitingina í nevndini; tiltakslimur hansara er vinnumennarin.

25/25**23/00493-5 Endurskoðan av almennu byggisamtyktini fyri Klaksvíkar kommunu**

Viðgjørt av	Fundardagur	Málnr.
1 Ferðslunevndin	07.04.2025	9/25
2 Umhvørvis- og Býarskipanarnevndin	07.04.2025	33/25
3 Mentanarnevndin	07.04.2025	27/25
4 Trivnaðarnevndin Børn og Ung	08.04.2025	25/25
5 Trivnaðarnevndin Eldri og Bústaðir	08.04.2025	13/25
6 Havna- og Vinnunevndin	09.04.2025	22/25
7 Tekniska Nevnd	09.04.2025	26/25
8 Klaksvíkar Býráð	28.04.2025	25/25

Frágreiðing um málið:

Greitt verður gjøllari frá málinum í skrivi frá umsitingini, dagf. 25. mars 2025. Men talan er í stuttum um eina endurskoðan av almenna ásetingartekstinum og økispørtunum A, B, C, D, E, F og G.

Endamálið við endurskoðanini er at dagføra almenna ásetingartekstin, tí galdandi almenni ásetingarteksturinn inniheldur nógvar ásetingar, ið eru/og kunnu avloysast av bygningsskunngerðini



(BK17). Ávísingar og loysnir í BK17 eru meira viðkomandi og tíðarhóskandi í mun til bygging og nýtslu í dag.

Burðardýgd og heimsmálini:

Mál 11: Burðardýggir býir og býlingar

Lógargrundarlag:

Løgtingslóg nr. 13 frá 21. mai 1954 um býarskipanir og byggisamtyktir, sum seinast broytt við løgtingslóg nr. 31 frá 17. mars 2022

Fíggarligar avleiðingar:

Ongar beinleiðis

Tilmæli:

Mælt verður til at heimila umsitingini at lýsa lýstu byggisamtyktarbroytingarnar fyri almennu byggisamtyktina fyri Klaksvíkar kommunu.

Ferðslunevndin 7. apríl 2025:

Tilmælið, dagf. 25-03-2025, verið til kunningar.

Umhvørvis- og Býarskipanarnevndin 7. apríl 2025:

Nevndin tekur undir við tilmælinum, dagf. 25-03-2025-

Mentanarnevndin 7. apríl 2025:

Nevndin tekur undir við UBN, dagf. 07-04-2025.

Trivnaðarnevndin Børn og Ung 8. apríl 2025:

Nevndin tekur undir við MeN, dagfest 07-04-2025.

Trivnaðarnevndin Eldri og Bústaðir 8. apríl 2025:

Nevndin tekur undir við TrN B&U, dagfest 08-04-2025, og mælir til, at tekniska umsiting kunnar nærri allar býráðslimir um málið, áðrenn tað kemur fyri á býráðsfundi.

Havna- og Vinnunevndin 9. apríl 2025:

Nevndin tekur undir við TrN E&B, dagf. 08-04-2025.

Tekniska Nevnd 9. apríl 2025:

Nevndin tekur undir við HaVN 09-04-2025.

Klaksvíkar Býráð 28. apríl 2025:

Tilmælið, dagf. 25. mars 2025, einmælt samtykt.

**26/25****25/00467-2 Møgulig íbúðaverkætlan niðan Horn**

Viðgjørt av	Fundardagur	Málnr.
1 Umhvørvis- og Býarskipanarnevndin	07.04.2025	32/25
2 Trivnaðarnevndin Eldri og Bústaðir	08.04.2025	12/25
3 Fíggjarnevndin	22.04.2025	35/25
4 Klaksvíkar Býráð	28.04.2025	16/25

Frágreiðing um málið:

Umsitingin hevur gjørt uppskot til sölulýsing av lendi til íbúðaverkætlan Niðan Horn. Talan er um lendi, ið er partur av 1. byggistigi á Fossum.

Lagt verður upp til, at útbjóðingarleisturin er tann sami sum áður, við at tað er fastur prísur, men at *besta* hugskot eigur boðið.

Ein íbúðaverkætlan við fyra íbúðum rúmast væl í grannalagnum, uttan at hon órógvar dámin ella tyngir verandi grannalag.

Í samband við undanfarnar útlutanir hevur spurningurin um dulnevnda tilboðsgeving verið umrøddur, tvs. at dómsnevnd og býráð ikki kenna eigaran av uppskotinum, fyrr enn best skikkaða loysn er vald.

Umsitingin heitir tí at nevnd og býráð at umrøða, um hesin leitur skal nýtast í hesi sølu, ella tilgongdin verður tann sama sum áður.

Matrikul

Neyðugt er at skipa matrikuleringina í økinum av nýggjum.

Matrikulsamanlegging:

Matr.nr. 1650au letur	250 m ²
Matr.nr. 1650d letur	380 m ²
Nýggi matrikulin verður sostatt	630 m ²



niðan Horn 48

**Burðardygd og heimsmálini:**

Mál 11: Burðardyggir býir og býlingar

Lógargrundarlag:

Kunngerð nr. 122 frá 22. desember 2000 um alment útboð av kommunalari fastogn

Løgtingslóg nr. 64 frá 11. desember 1962 um matrikulering og sundurbýti v.m

Fíggarligar avleiðingar:

Fermetraprísur á kr. 1150 kr/m² og grundstykki á 630 m² gevur eina inntøku á kr. 724.500,-.

Keypspeningurin er bundin at verkætlanini á Fossum, tilhoyrandi konto *byggibúning bústaðir*.

Tilmæli:

- Uppskot til sølulýsing og “leisturin við dulnevndum tilboðsgevara” verður lagt fyri nevnd og býráð til umrøðu og støðutakan.

Verður samtykt at lýsa grundstykkini til sølu, biður umsitingin um heimild at gera smærri rættingar ísb. sølulýsingina (dato, fylgiskjøl, osfr.)

Umhvørvis- og Býarskipanarnevndin 7. apríl 2025:

Nevndin tekur undir við tilmælinum, dagf. 21-03-2025, og mælir til, at áðrenn keypsáttmáli verður undirskrivaður, skal tilboðsgevri koma við fíggingarvátan.

Trivnaðarnevndin Eldri og Bústaðir 8. apríl 2025:

Nevndin tekur undir við UBN, dagfest 07-04-2025.

Fíggarnevndin 22. apríl 2025:

Nevndin tekur undir við E&B 08-04-2025.

Klaksvíkar Býráð 28. apríl 2025:

Tilmælið frá Fíggarnevndini 22. apríl 2025 einmælt samtykt.

27/25**24/00930-18 Byggisamtyktarbroyting á Trøllanesi**

Viðgjørt av	Fundardagur	Málnr.
1 Umhvørvis- og Býarskipanarnevndin	07.04.2025	34/25
2 Mentanarnevndin	07.04.2025	28/25
3 Havna- og Vinnunevndin	09.04.2025	23/25
4 Klaksvíkar Býráð	28.04.2025	27/25

Frágreiðing um málið:

Uppskot til byggisamtyktarbroyting varð viðgjørt í undanfarna nevndarumfari, tá kom Trøllanesnevndin við soljóðandi broytingaruppskoti:

Parkeringsøkið sunnan fyri landsvegin og uppdyrkingarvegin verður varðveitt sum landbúnaðarøki, meðan økið norðanfyri landsvegin verður longt sambært skitsu, sum er skrásett í málinum á fundinum.

Grundgevingin tekur støði í, at økið sunnanfyri landsvegin er góður bœur til slóttur. Umsitingin tekur undir við broytingaruppskotinum frá Trøllanesnevndini.



Nýtt F-øki dagf. 12.03.25

Burðardygd og heimsmálini:

Nr.11 Burðardyggar býir og bygdir

Lógargrundarlag:

Løgtingslóg nr. 13 frá 21. mai 1954 um býarskipanir og byggisamtyktir, v.m.

Fíggarligar avleiðingar:

Ongar

Tilmæli:

Mælt verður til at fremja byggisamtyktarbroytingina sambært hjálagda uppskoti, dagf. 12.03.2025.

Umhvørvis- og Býarskipanarnevndin 7. apríl 2025:

Nevndin tekur undir við tilmælinum, dagf. 25-03-2025.

Mentanarnevndin 7. apríl 2025:

Nevndin tekur undir UBN, dagf. 07-04-2025

Havna- og Vinnunevndin 9. apríl 2025:

Nevndin tekur undir við MeN, dagf. 07-04-2025.

Klaksvíkar Býráð 28. apríl 2025:

Tilmælið frá HaVN 9. apríl 2025 einmælt samtykt.

**28/25****24/01380-1 Uppskot til navn til síðuveg frá Stangavegi**

Viðgjørt av	Fundardagur	Málnr.
1 Umhvørvis- og Býarskipanarnevndin	07.04.2025	K-20/25
2 Mentanarnevndin	07.04.2025	25/25
3 Tekniska Nevnd	09.04.2025	K-15/25
4 Klaksvíkar Býráð	28.04.2025	28/25

Frágreiðing um málið:

Í samband við fremjan av kommunalari vegatkomu til nakrar av eldri sethúsaognunum á Stongunum, hevur Gøtunavnanevndin í eina tíð arbeitt við navnauppskoti til nýggja vegin.

Í tilgongdini hava ymisk uppskot verið uppi at venda, herundir eisini uppkalling av onkrum av uppruna traðaeigarum í økinum, men á fundi 25. mars 2025 varð nevndin samd um soljóðandi tilmæli til avvarðandi nevndir og býráð:

*Nýggja vegastrekkið gongur gjøgnum gomlu traðirnar á Stongunum, og kundi tí verið kallað Stangatraðir, men fyri so vítt gjørligt at sleppa undan umljóði í navninum við bending, verður mælt til, at vegurin fær navnið: **Stangatrøð**.*

Nevndin metir hetta vera meira umboðandi fyri alt strekkið, enn um ávísur traðaeigari bleiv uppkallaður.

Lógargrundarlag:

Kommunustýrisskipanin

Tilmæli:

Vísandi til § 28 stk. 5 og § 41 stk. 1 í Kommunustýrisskipanini, verður uppskot Gøtunavnanevndarinnar við hesum latið Mentanarnevndini og býráðnum til viðgerðar og støðutakan

Umhvørvis- og Býarskipanarnevndin 7. apríl 2025:

Tilmælið, dagf. 27-03-2025, verið til kunningar.

Mentanarnevndin 7. apríl 2025:

Nevndin tekur undir við uppskotinum frá Gøtunavnanevndini, ‘Stangatrøð’.

Tekniska Nevnd 9. apríl 2025:

Tilmælið, dagf. 27-03-2025, verið til kunningar.

Klaksvíkar Býráð 28. apríl 2025:

Tilmælið frá Mentanarnevndini 7. apríl 2025 einmælt samtykt.

**29/25****24/01381-1 Vegur niðan úr suðurendanum av Fossagøtu - uppskot til navn**

Viðgjørt av	Fundardagur	Málnr.
1 Umhvørvis- og Býarskipanarnevndin	07.04.2025	K-21/25
2 Mentanarnevndin	07.04.2025	26/25
3 Tekniska Nevnd	09.04.2025	K-16/25
4 Klaksvíkar Býráð	28.04.2025	29/25

Frágreiðing um málið:

Í samband við adressering framvið nýggja vegastrekkinum niðanúr suðurendanum av Fossagøtu ger Umhvørvisstovan vart við vantandi adressering av nýggjum uppatliggjandi ognum.

Ein møguleiki er, at veganavnið Fossagøta heldur fram niðan í nýggja vegastubban. Hetta ber í sær, at verandi adressering/ húsanummur á onkrum av verandi sethúsaognum mugu flytast til aðra innan sama veganavn. Annar møguleiki er, at skjóta upp egið navn til nýggja vegastrekkið, og var málið tí latið Gøtunavnanevndini til umrøðu og viðgerðar.

Nevndin hevur umrøtt málið og er samd um soljóðandi tilmæli til avvarðandi nevndir og býráð:

*Nevndin mælir til, at vegastrekkið niðan úr sunnara enda av Fossagøtu fær navnið **Hálmørk**. Navnið sipar til hálmørkina í Uppsalahaga, sum - áðrenn sundurbýtið - var 15 ½ mørk. Somuleiðis minnst fólk seg hava brúkt hetta heitið, tá farið var í hoyna har á leiðini.*

Lógargrundarlag:

Kommunustýrisskipanin

Tilmæli:

Vísandi til § 28 stk. 5 og § 41 stk. 1 í Kommunustýrisskipanini, verður uppskot Gøtunavnanevndarinnar við hesum latið Mentanarnevndini og býráðnum til viðgerðar og støðutakan

Umhvørvis- og Býarskipanarnevndin 7. apríl 2025:

Tilmælið, dagf. 27-03-2025, verið til kunningar.

Mentanarnevndin 7. apríl 2025:

Nevndin tekur undir við uppskotinum frá Gøtunavnanevndini, 'Hálmørk'

Tekniska Nevnd 9. apríl 2025:

Tilmælið, dagf. 27-03-2025, verið til kunningar.

Klaksvíkar Býráð 28. apríl 2025:

Tilmælið frá Mentanarnevndini 7. apríl 2025 einmælt samtykt.

**30/25****25/00399-4 Klaksvíkar Havn - dagførd gjaldsskrá**

Viðgjørt av	Fundardagur	Málnr.
1 Havna- og Vinnunevndin	09.04.2025	16/25
2 Fíggjarnevndin	22.04.2025	K-7/25
3 Klaksvíkar Býráð	28.04.2025	30/25

Frágreiðing um málið:

Umsitingin hevur saman við havnameistararum gjørt tillagingar og prísreguleringar í gjaldsskránni, sum við hesum verður lagt fyri nevnd at góðkenna.

Burðardygd og heimsmálini:

Hetta málið stuðlar undir heimsmál nr. 9, sum er at byggja sterk undirstøðukervi, virka fyri inkluderandi og burðardyggari ídnaðarmenning og eggja til nýhugsan.

Lógargrundarlag:

Kommunufulltrúin

Fíggjarligar avleiðingar:

Dagfórda gjaldsskráin økir inntøkugrundarlagið hjá Klaksvíkar Havn.

Tilmæli:

Mælt verður til, at nevndin tekur undir við dagfórdu gjaldsskránni.

Havna- og Vinnunevndin 9. apríl 2025:

Ein meiriluti, ST, OáL, SVJ og AÍT, tekur undir við tilmælinum, dagf. 27-03-2025

Ein minniluti, ASJ, tekur undir við gjaldsskránni, men tekur ikki undir pkt. 7. og mælir til, at kommunan útvegar fleiri økir til at seta bingjur o.a.l. á.

Fíggjarnevndin 22. apríl 2025:

Tilmælið, dagf. 27-03-2025, verið til kunningar.

Klaksvíkar Býráð 28. apríl 2025:

Meirilutatilmælið frá HaVN 9. apríl 2025 einmælt samtykt.

**31/25****24/00926-35 Endurskoðan av fíggjarætlanini 2025**

Viðgjørt av	Fundardagur	Málnr.
1 Fíggjarnevndin	22.04.2025	28/25
2 Klaksvíkar Býráð	28.04.2025	31/25
4 Umhvørvis- og Býarskipanarnevndin	19.05.2025	
5 Mentanarnevndin	20.05.2025	
6 Trivnaðarnevndin Børn og Ung	20.05.2025	
7 Trivnaðarnevndin Eldri og Bústaðir	20.05.2025	
8 Havna- og Vinnunevndin	21.05.2025	
9 Tekniska Nevnd	21.05.2025	
10 Fíggjarnevndin	26.05.2025	
11 Klaksvíkar Býráð	28.05.2025	

Frágreiðing um málið:

Sum kunnugt eru avsetingarnar í fíggjarætlanin í fleiri forum ov teprar, og tí er neyðugt at endurskoða játtanirnar, so dagfórda fíggjarætlanin betur samsvarar við veruliga tørvin.

Hetta er neyðugt fyri at tryggja, at kommunan hevur eitt haldgott grundarlag at virka á, og at vit kunnu halda fram við at reka býin og veita borgarunum tær tænastur, sum tey hava brúk fyri.

Í hesum sambandi verður gjørt ein gjøllig gjøgnumgongd av rakstri, íløgum, fíggjarstöðu, herundir gjaldføri og nettoskuld.

Harumframt verða fylgisskjøl við útgreiningum av roknskapi og fíggjarætlan viðgjörd.

Endamálið við endurskoðanini er at:

- meta um verandi fíggjarligu stöðu og gjaldføri
- greina møguligar avbjóðingar og tørv á gjaldføri
- leggja fram ítøkiligar ætlanir fyri at betra um raksturin og tryggja haldgott gjaldføri
- tryggja, at fíggjarætlanin fyri 2025 er realistisk og í samsvari við veruligu inntøkur og útreiðslur.

Við hesum verður lagt upp til eina konstruktiva og gjølliga viðgerð av fíggjarætlanini fyri 2025, soleiðis at kommunan kann halda fram við at virka á einum tryggum fíggjarligum grundarlagi.

Lógargrundarlag:

Kommunustýrslógin

Fíggjarligar avleiðingar:

Sí viðfestu skjøl.

Tilmæli:

Málið um endurskoðan av fíggjarætlanin verður hervið lagt fyri nevndir og býráð til viðgerð og støðutakan.

Fíggjarnevndin 22. apríl 2025:

Ein meiriluti, AíT, SVJ og HRS, tekur undir við tilmælinum, dagf. 11-04-2025.

Ein minniluti, JS og OáL, tekur ikki undir við málinum.

**Klaksvíkar Býráð 28. apríl 2025:**

Ein meiriluti, KHJ, HRS, ASB, AíT, SVJ og ST, tekur undir við, at fíggarætlanin verður endurskoðað samsvarandi undirskjalinum “*Fíggarætlan 2025 – endurskoðan – dagføring apríl – arbeidsskjal – (Karl) – 11-04-2025*”, tó við hesum broytingum:

- Námsfrøðiliga Ráðgevingin –600 tús.kr.
- Barnaverndin -1,65 mió.kr.
- Barnaansing felags -150 tús.kr. (íroknað víðkan av Fjallafípuni í KÍ-høllini)
- Byggibúning á Fossum +1 mió.kr.
- Vegir fløgur +1 mió.kr.

Soleiðis at samlaða avlopið av endurskoðanini verður 1,586654 mió.kr.

Ein minniluti, JS, OáL, EÓP, FZ og SáH, atkvøddi ímóti.


32/25**21/01342-7 Uttanumøki við Ósánna og Húsarhaldsskúlan - mgl. eykajáttan**

Viðgjørt av	Fundardagur	Málnr.
1 Heilsunevndin	07.04.2025	10/25
2 Umhvørvis- og Býarskipanarnevndin	07.04.2025	35/25
3 Tekniska Nevnd	09.04.2025	27/25
4 Fíggarnevndin	22.04.2025	36/25
5 Klaksvíkar Býráð	28.04.2025	32/25

Frágreiðing um málið:

Verkætlanin at byggja nýggjan húsarhaldsskúla er komin so mikið áleiðis, at byrjað er uppá liðugtgerð av lendisarbeði kring bygningin. Í hesum sambandi verður frá verkætlanarleiðslu og arbeidstakara spurt um, hvussu Klaksvíkar kommuna ætlar at skipa økið og lendisarbeðið í økinum soleiðis, at liðugtgerð millum arbeidstøku- og kommunumark verður loyst á skynsaman hátt.

Økið við Biskupsstøð, har skúlin nú er bygdur, er merkt av, at lendisviðurskiftini á ymsu verkætlanunum kring Biskupsstøð ikki eru liðugtgjørd. Orsøkin til hetta kemst nokk av, at óvissa hevur verið um, hvussu økið kring skúlan og Ósánna endaliga kom at síggja út.





Ein kostnaðarmeting er gjørd uppá liðugtgerð av øllum økinum á Biskupsstøð áljóðandi 3,1 mió. kr.

Lógargrundarlag:

Kommunufulltrúin

Fíggarligar avleiðingar:

2 mió.kr. eru settar av til *Byggibúning, Miðbýur*, og tá er hotellverkætlanin ikki við. Kommunan hevur seinastu trý árinum arbeitt við einum fyribils parkeringsplássi í miðbýnum, sum hevur verið hjá flestu grannum til umrøðu/hoyring. Kostnaðurin av parkeringsplássinum er mettur til 2 mió.kr. Sambært hesum er eingin peningur tøkur til omanfyri nevndu verkætlan.

Tilmæli:

Tekniska fyrisiting viðmælir, at arbeiðið kring Húsarhaldsskúlan og Ósanna verður framt í 2025 í tráð við verkætlanina og tolir ikki at bíða.

Sambært hesum verður mælt til eina eykajáttan uppá 3,1 mió.kr. av *tøkum peningi* ella av møguligari umraðfesting. Hetta merkir, at málið skal samtykkjast tvær ferðir av býráðnum.

Heilsunevndin 7. apríl 2025:

Nevndin tekur undir við, at uttanumøkið verður gjørt liðugt, og mælir til, at fíggingin verður tikin upp saman við umraðfesting av fíggarætlanini 2025.

Umhvørvis- og Býarskipanarnevndin 7. apríl 2025:

Nevndin tekur undir við HeiN 07-04-2025 og mælir til at fígga arbeiðið við 2 mió.kr., sum eru avsettar til *Byggibúning, Miðbýur, Parkering í miðbýnum*, og restin frá *Byggibúning, Miðbýur, Hotellverkætlanin* (*bryggjukantur/lendisarbeiði*).

Tekniska Nevnd 9. apríl 2025:

Nevndin tekur undir við UBN 07-04-2025.

Fíggarnevndin 22. apríl 2025:

Nevndin tekur undir við TN 09-04-2025.

Klaksvíkar Býráð 28. apríl 2025:

Tilmælið frá Fíggarnevndini 22. apríl 2025 einmælt samtykt.

**33/25****22/00548-23 Vesi/bíðirúm á Eiðinum í Svínøi - steðgað upp**

Viðgjørt av	Fundardagur	Málnr.
1 Umhvørvis- og Býarskipanarnevndin	07.04.2025	36/25
2 Havna- og Vinnunevndin	09.04.2025	21/25
3 Tekniska Nevnd	09.04.2025	21/25
4 Fíggjarnevndin	22.04.2025	38/25
5 Klaksvíkar Býráð	28.04.2025	33/25
6 Klaksvíkar Býráð	28.05.2025	

Frágreiðing um málið:

Greitt verður nærri frá málinum í skrivi frá umsitingini, dagf. 25. mars 2025, men í stuttum snýr málið seg um at fáa bíðirúmið og vesið á Eiðinum í Svínøi liðugt gjørt. Mett verður, at kommunan skal brúka einar 300 tkr. til at fáa húsið gjørt liðugt uttan og innan, og peningurin er ikki tøkur.

Burðardýgd og heimsmálini:

Vísast kann á mál nr. 9 og 11, sum umfatar undirstøðukervi og burðardýggir býir og býlingar, sum Føroya Landsstýri og Klaksvíkar kommuna hava tikið undir við.

Lógargrundarlag:

Kommunufulltrúin

Fíggjarligar avleiðingar:

Eingin peningur er játtaður serstakt til málið.

Um tikið verður undir við málinum, verður neyðugt at broyta fíggjarætlanina fyri 2025 íløgupartin, har 100 tkr. í part verða tiknar av t.d. *Byggibúning Bústaðir íløgur*, *Havnin íløgur* og *Vegir íløgur*. Peningurin verður síðani at flyta til *Fastognir íløgur*, avsett til bíðirúmið í Svínøi.

Talan er um broyting av fíggjarætlanini, og tí skal málið hava tvær viðgerðir.

Tilmæli:

Mett er, at málið hevur bíðað ov leingi. Tí mælir tekniska fyrisiting til eina serstaka viðgerð av hesum málinum, soleiðis at bíðirúmið og vesið á Eiðinum í Svínøi verður gjørt liðugt.

Umhvørvis- og Býarskipanarnevndin 7. apríl 2025:

Nevndin tekur undir við tilmælinum, dagf. 25-03-2025.

Havna- og Vinnunevndin 9. apríl 2025:

Nevndin tekur undir UBN, dagf. 07-04-2025.

Tekniska Nevnd 9. apríl 2025:

Nevndin tekur undir við HaVN 09-04-2025.

Fíggjarnevndin 22. apríl 2025:

Nevndin tekur undir við TN 09-04-2025.

Klaksvíkar Býráð 28. apríl 2025:

Tilmælið frá Fíggjarnevndini 22. apríl 2025 einmælt samtykt.

**34/25****25/00476-7 Nýggj kvørn til Endurnýtsluna**

Viðgjørt av	Fundardagur	Málnr.
1 Umhvørvis- og Býarskipanarnevndin	07.04.2025	38/25
2 Tekniska Nevnd	09.04.2025	20/25
3 Fíggjarnevndin	22.04.2025	37/25
4 Klaksvíkar Býráð	28.04.2025	34/25
5 Klaksvíkar Býráð	28.05.2025	

Frágreiðing um málið:

Greitt verður frá málinum í skrivi frá umsitingini, dagf. 25. mars 2025, men í stuttum snýr málið seg um útvegan av nýggjari kvørn til Endurnýtsluna fyri verandi, 20 ára gomlu, kvørn, sum ikki verður ikki nýtt longur, vegna rust og vantandi trygðarávaringar. Smiðjan hevur upplýst, at tað loysir seg ikki at umvæla kvørnina. Nýggj kvørn kostar einar 300 tkr.

Burðardygd og heimsmálini:

Vísandi til Heimsmálini, sum Føroya Landsstýri og Klaksvíkar kommuna taka undir við, verður víst til mál nr. 9 undirstøðukervi, mál nr. 11 burðardyggir býir og býlingar, og mál nr. 15 lív á landi.

Lógargrundarlag:

Kommunufulltrúin

Fíggjarligar avleiðingar:

Eingin peningur er settur av til keyp av nýggjari kvørn.

Uppskot til fígging frá fyrisiting og leiðarum, um viðkomandi nevndir viðmæla málinum:

Av rakstrarkonto til <i>Umhvørvistiltøk</i>	kr. 50.000,-
Av <i>Byggibúning Bústaðir</i>	- 50.000,-
Av <i>Kloakkir Íløgur</i>	- 100.000,-
Av <i>Vegir Íløgur</i>	- 100.000,-
Í alt	kr. 300.000,-

Um tikið verður undir við uppskotinum til fígging, krevur málið hesa fíggjarætlanarbroyting:

50 tkr. av <i>rakstri Umhvørvistiltøk</i> til <i>Maskinur Íløgur</i> .
50 tkr. av <i>Íløgukontuni Byggibúning Bústaðir</i> til <i>Maskinur Íløgur</i>
100 tkr. av <i>Kloakkir Íløgur</i> til <i>Maskinur íløgur</i>
100 tkr. av <i>Vegir Íløgur</i> til <i>Maskinur Íløgur</i>

Samlaða avsetingin til kontuna *Maskinur Íløgur* verður sambært hesum 1,6 mió. kr., og verður tá rúm fyri keypi av nýggjari kvørn fyri 300 tkr.

Sambært hesum hækkar íløgusíðan á fíggjarætlanini fyri 2025 við 50 tkr., og rakstrarsíðan minkar tilsvarendi við 50 tkr. Málið krevur sum kunnugt tvær býráðsviðgerðir.

Tilmæli:

Fyrisitingin viðmælir, at ein nýggj kvørn verður keypt í staðin fyri ta gomlu. Viðv. fíggjarspurninginum verður víst til omanfyri standandi uppskot, ella at býráðið raðfestir málið í 2026.



Umhvørvis- og Býarskipanarnevndin 7. apríl 2025:

Nevndin tekur undir við tilmælinum, dagf. 25-03-2025.

Jensa Anthoniussen, nevndarskrivari, fór av fundinum, meðan málið var til viðgerðar.

Tekniska Nevnd 9. apríl 2025:

Nevndin tekur undir við UBN 07-04-2025, og at keypið verður raðfest í ár.

Jensa Anthoniussen, nevndarskrivari, fór av fundinum, meðan málið var til viðgerðar.

Fíggarnevndin 22. apríl 2025:

Nevndin tekur undir við TN 09-04-2025.

Jensa Anthoniussen, nevndarskrivari, fór av fundinum, meðan málið var til viðgerðar.

Klaksvíkar Býráð 28. apríl 2025:

Tilmælið frá Fíggarnevndini 22. apríl 2025 einmælt samtykt.

Jensa Anthoniussen, protokollførari, fór av fundinum, meðan málið var til viðgerðar.

FRAMMANFYRI STANDANDI MÁL ERU VIÐGJØRD Á ALMENNUM FUNDI

35/25

25/00566-14 Lántøka, 2025 – støðutakan til tilboð

Fundurin lokin kl. 21:15